



मुख्यमंत्री भजन लाल शर्मा ने मुख्यमंत्री कार्यालय में पचपदरा रिफाइनेरी के कार्य की प्रगति पर समीक्षा बैठक की, मीटिंग में प्रदेश के मुख्य सचिव सुधांशु पंत भी मौजूद थे।

'सौरी गलती हो गई'

नई दिल्ली 26 फरवरी (वार्ता)। उच्चतम न्यायालय ने सोमवार को मुख्यमंत्री अरविंद केजरीवाल को यूट्यूबर ध्रुव राठी की भाजपा आई.टी. सेल से संबंधित कथित

केजरीवाल ने भाजपा के खिलाफ एक यूट्यूबर की कथित अपमानजनक वीडियो रीटवीट करने के मामले में कोर्ट के समक्ष माफ़ी पेश की। कोर्ट में केजरीवाल की तरफ से उनके पेश हुये उनके वकील अभिषेक मनु सिंघवी ने कोर्ट से माफ़ी की गुहार लगाई।

अपमानजनक वीडियो को 'रीटवीट' करने के आरोप में निचली अदालत में चल रही मानहानि मामले में राहत देते हुए संबंधित कानूनी कार्यवाही पर 18 (शेष अंतिम पृष्ठ पर)

'दीपावली से पहले पचपदरा रिफाइनेरी का काम पूरा करें'

मु.मंत्री भजन लाल ने राजस्थान रिफाइनेरी लिमिटेड को निर्देश दिए

जयपुर, 26 फरवरी (का.सं.)। मुख्यमंत्री भजनलाल शर्मा ने हिन्दुस्तान पेट्रोलियम कॉर्पोरेशन लिमिटेड (एच.पी.सी.एल.) को, बालोतरा स्थित पचपदरा रिफाइनेरी के कार्य में तेजी लाते हुए इसे दीपावली से पहले पूर्ण करने के निर्देश दिए हैं। उन्होंने रिफाइनेरी में बनने वाले उत्पादों की बिक्री समयबद्ध रूप से सुनिश्चित करने के लिए एच.पी.सी.एल. को निर्देश दिए कि, अभी से निवेशकों के साथ लॉन्ग टर्म सप्लाई समझौते करें।

शर्मा सोमवार को मुख्यमंत्री कार्यालय में एच.पी.सी.एल. के राजस्थान रिफाइनेरी लिमिटेड (एच.आर.आर.एल.) के साथ पचपदरा रिफाइनेरी की प्रगति के संबंध पर आयोजित समीक्षा बैठक की अध्यक्षता कर रहे थे। उन्होंने कहा कि, पचपदरा रिफाइनेरी में 9 एम.एम.टी. पी.ए. क्रूड

मुख्यमंत्री कार्यालय में हिन्दुस्तान पेट्रोलियम कॉर्पोरेशन लिमिटेड की शाखा, राजस्थान रिफाइनेरी लिमिटेड के साथ मु.मंत्री भजन लाल शर्मा ने पचपदरा रिफाइनेरी की प्रगति पर समीक्षा बैठक की।

वर्तमान में परियोजना में 90 प्रतिशत काम पूरा हो चुका है।

मु.मंत्री शर्मा ने कहा, परियोजना से राजस्थान को प्रति वर्ष 6000 करोड़ रु. का राजस्व मिलेगा।

ऑयल एवं 2.4 एम.एम.टी.पी.ए. पेट्रो-कैमिकल को प्रोसेस करने की क्षमता विकसित की जा रही है। इसमें अपनी तरह का पहला इंटीग्रेटेड ग्रास रूट रिफाइनेरी कम पेट्रो-कैमिकल कॉम्प्लेक्स स्थापित किया जा रहा है। वर्तमान में परियोजना में 4 यूनिट्स एवं 7 पैकेज में 90 प्रतिशत से अधिक कार्य

पूरा हो चुका है। मुख्यमंत्री ने कहा कि, रिफाइनेरी परियोजना से प्रदेश में औद्योगिक क्रांति की शुरुआत होगी। इससे स्थानीय स्तर पर रोजगार के अवसर सृजित हो रहे हैं। वर्तमान में लगभग 24 हजार प्रत्यक्ष एवं 35 हजार अप्रत्यक्ष लोगों को रोजगार (शेष अंतिम पृष्ठ पर)

शेरनी का नाम 'सीता' रखने वाले आई.एफ.एस. अफसर की नौकरी गई

अगरतला, 26 फरवरी। चिड़ियाघर में शेर का नाम अकबर

और शेरनी का नाम सीता रखने का मामला बीते कुछ दिनों से सुर्खियों में है। अब खबर है कि त्रिपुरा सरकार ने सोनियर फॉरेस्ट ऑफिसर प्रवीण लाल अग्रवाल को सस्पेंड कर दिया है। अग्रवाल प्रिंसिपल चीफ वन संरक्षक और मुख्य वन्यजीव वार्डन रहे हैं। राज्य सरकार की ओर से जारी आदेश में अग्रवाल को निलंबन के दौरान अगरतला में रहने का निर्देश दिया गया है। प्रवीण अग्रवाल को तब

तक अगरतला में अपना मुख्यालय नहीं छोड़ने के लिए कहा गया है, जब तक कि सक्षम प्राधिकारी से इसकी इजाजत नहीं मिल जाती। त्रिपुरा के सिपाहीजाला प्राणी उद्यान से अकबर नामक शेर और शेरनी सीता को सिलीगुड़ी के बंगाल सफारी पार्क में 12 फरवरी को लाया गया था। कलकत्ता हाई कोर्ट की जलपाईगुड़ी सर्किट बेंच के सामने भी यह मामला पहुंचा था। पीठ ने

कहा कि विवाद टालने के लिए शेरनी और शेर का नाम सीता व अकबर रखने से बचना चाहिए था। पश्चिम बंगाल चिड़ियाघर प्राधिकरण इन दो जानवरों के नाम बदलकर विवेकपूर्ण निर्णय ले। विश्व हिंदू परिषद ने सर्किट पीठ के समक्ष याचिका दायर कर अनुरोध किया कि इन जानवरों के नाम बदले जाएं, क्योंकि इससे नागरिकों के एक वर्ग की धार्मिक भावनाएं आहत हुई हैं।

आई.यू.एम.एल. ने भी वायनाड पर दावेदारी जताई

श्रीनंद झा - राष्ट्रदूत दिल्ली ब्यूरो - नई दिल्ली, 26 फरवरी। क्या आगामी आम चुनावों में राहुल गांधी वायनाड लोकसभा सीट छोड़ देंगे? हाल में हुए दो घटनाक्रम के कारण, ये अटकलें लगानी शुरू हो गयी हैं। पहला घटनाक्रम है, इण्डियन यूनिवर्सिटी लीग (आई.यू.एम.एल.), जो कि यूनाइटेड डेमोक्रेटिक फ्रंट (यू.डी.एफ.) का एक घटक दल है, द्वारा वायनाड सीट (मुस्लिम बहुल क्षेत्र) से चुनाव लड़ने के लिए कड़ी "लॉबींग" किया जाना। आई.यू.एम.एल. दो सीटों (जो आमतौर पर उसका हिस्सा होता था) के बजाय तीन सीटों पर चुनाव लड़ना चाहती है। दूसरा प्रकरण कम्युनिस्ट पार्टी ऑफ इण्डिया (सी.पी.आई.) अर्थात भाकपा से संबंधित है। भाकपा "लेफ्ट डेमोक्रेटिक फ्रंट (एल.डी.एफ.) का एक घटक दल है, ने वायनाड से भाकपा महासचिव डी.

आई.यू.एम.एल. केरल में कांग्रेस के गठबंधन, युनाइटेड डेमोक्रेटिक फ्रंट, की घटक पार्टी है। आई.यू.एम.एल. का दावा है कि, वायनाड मुस्लिम बहुल सीट है। वर्ष 2019 में राहुल गांधी ने यह सीट भाकपा के प्रत्याशी ए.पी.पी. सुनीर को चार लाख वोट से हराकर जीती थी। सूत्रों का कहना है कि, वायनाड में राहुल गांधी और एनी राजा के बीच चुनावी मुकाबला इंडिया गठबंधन पर नकारात्मक प्रभाव डालेगा।

राजा की पत्नी, एनी राजा को उम्मीदवार बनाने की घोषणा की है। केरल में कांग्रेस और वामदल, एक दूसरे के विरोधी हैं, लेकिन राष्ट्रीय स्तर पर दोनों "इण्डिया ब्लॉक" के घटक दल हैं। इसलिए वायनाड में अगर राहुल गांधी और एनी राजा के बीच चुनावी मुकाबला हुआ तो यह अच्छा प्रतीत नहीं होगा। वर्ष 2019 के चुनाव में राहुल गांधी ने भाकपा उम्मीदवार, पी.पी. सुनीर को चार लाख मतों के ज्यादा अंतर से हराया था। यद्यपि, इस बार भाकपा ने पूर्व कांग्रेस अध्यक्ष राहुल गांधी की सीट से एक विशिष्ट उम्मीदवार को खड़ा करने से कोई परहेज नहीं किया। घटनाक्रम के बारे में पृष्ठने पर, डी. राजा

ने सरलता से कहा कि कहा कि, एल.डी.एफ. के साथ सीट बंटवारे की व्यवस्था के तहत, जो चार सीटें भाकपा को मिली हैं, वायनाड उनमें से एक है। यह दिलचस्प है कि, भाकपा ने तिरुवनंतपुरम से पार्टी के अनुभवी और पूर्व सांसद पनियन रविन्द्रन को उम्मीदवार बनाया है। वरिष्ठ कांग्रेसी नेता शशि थरूर इस सीट से सांसद हैं। राहुल ने वर्ष 2004 से वर्ष 2019 तक अमेठी संसदीय क्षेत्र का प्रतिनिधित्व किया था। वर्ष 2019 में उन्होंने अमेठी और वायनाड दोनों क्षेत्रों से चुनाव लड़ा था लेकिन अमेठी में वे भाजपा की स्मृति ईरानी से हार गए थे। जबकि, उत्तर प्रदेश कांग्रेस प्रमुख अजय राय ने राहुल गांधी के दोबारा, अमेठी से चुनाव लड़ने के संकेत दिए थे लेकिन स्वयं राहुल ने इस तरह के कोई संकेत नहीं दिए हैं। सोनिया गांधी द्वारा रायवरेली सीट, जो अमेठी के पास (शेष अंतिम पृष्ठ पर)

पे.टी.एम. के फाउण्डर विजय शंकर शर्मा ने इस्तीफा दिया

नई दिल्ली, 26 फरवरी। चौतरफा संकट में घिरी पेटीएम की पैंट कंपनी वन97 कम्युनिकेशन के मैनेजमेंट में बड़ा तूफान खड़ा हो गया है। वन97 कम्युनिकेशन ने स्टॉक एक्सचेंजों को

पे.टी.एम. पेमेंट्स बैंक में विजय शंकर शर्मा चेयरमैन के पद पर थे। उनके इस्तीफे से कंपनी के मैनेजमेंट में बहुत बड़ा तूफान खड़ा हो गया है। इस बीच कंपनी का एक नया बोर्ड गठित किया गया है।

बताया कि कंपनी के फाउंडर विजय शंकर शर्मा ने पेटीएम पेमेंट्स बैंक (पीपीबीएल) के बोर्ड से इस्तीफा दे दिया है। वहीं, कंपनी के बोर्ड में बैंक ऑफ बड़ौदा के कार्यकारी निदेशक अशोक (शेष अंतिम पृष्ठ पर)

वामपंथी मित्रों ने राहुल का साथ छोड़ा

भाकपा महासचिव डी. राजा की पत्नी एनी राजा राहुल की सीट वायनाड से उम्मीदवार घोषित

नेणु मित्तल - राष्ट्रदूत दिल्ली ब्यूरो - नई दिल्ली, 26 फरवरी। राहुल गांधी के वामपंथी मित्रों ने उनका साथ छोड़ दिया है। सी.पी.आई. (कम्युनिस्ट पार्टी ऑफ इंडिया) अर्थात भाकपा के डी. राजा व मार्क्सवादी कम्युनिस्ट पार्टी अर्थात भाकपा के सीताराम येचुरी उनके मुख्य सलाहकारों में हुआ करते थे। एक रोचक घटनाक्रम सामने आया है। कहा जा रहा है कि, भाकपा के महासचिव डी. राजा की पत्नी एनी राजा केरल में वायनाड लोकसभा सीट से राहुल गांधी के विरुद्ध चुनाव लड़ेंगी। राहुल गांधी इस समय वायनाड से सांसद हैं। पार्टी सूत्रों का कहना है कि, इससे राहुल और वरिष्ठ वामपंथी नेताओं के

कांग्रेसी हलकों में इस घोषणा पर भारी हैरानी जताई जा रही है क्योंकि भाकपा और भाकपा इंडिया गठबंधन में शामिल हैं तथा भाकपा महासचिव डी. राजा व भाकपा महासचिव सीताराम येचुरी को तो राहुल गांधी का प्रमुख सलाहकार माना जाता है। अब राहुल गांधी के पास अमेठी लौटने के सिवा कोई विकल्प नहीं बचा है, पर सवाल यह है कि, क्या वे भाजपा से इस सीट को छीन पाएंगे।

बीच संबंधों में खिंचाव आया। एक तरफ जहाँ कांग्रेस और वामपंथी केरल में एक दूसरे के आमने-सामने हैं, वहीं पश्चिम बंगाल व कुछ अन्य राज्यों में उनका एक दूसरे के साथ गठबंधन होगा। ममता बनर्जी ने अभी तक बंगाल में कांग्रेस के साथ गठबंधन से इन्कार किया है। अभी यह भी तय नहीं है कि, राहुल और प्रियंका, या फिर दोनों उत्तर प्रदेश से चुनाव लड़ेंगे। कांग्रेस और समाजवादी पार्टी के (शेष अंतिम पृष्ठ पर)

सुप्रीम कोर्ट नाराज़ हुआ

नई दिल्ली, 26 फरवरी। महिला तटरक्षक अधिकारियों को स्थायी कमीशन देने के मुद्दे पर सुप्रीम कोर्ट ने केंद्र सरकार को फटकार लगाई। अदालत ने अल्टीमेटम देते हुए आज कहा कि महिलाओं को छोड़ा नहीं जा सकता है और अगर आप ऐसा नहीं

करते हैं, तो हम कर देंगे। इस मामले की सुनवाई के दौरान केंद्र सरकार का पक्ष अर्दोनी जनरल आर वेंकटरमणी रखा। उन्होंने बताया कि तटरक्षक बल का काम सेना और नौसेना से अलग है। फिलहाल इसमें संरचनात्मक परिवर्तन किया जा रहा है। भारतीय तटरक्षक बल की ओर से बोर्ड स्थापित किया गया है। इस पर एस.सी. ने कहा कि कार्यक्षमता जैसे तर्क 2024 में मायने नहीं रखते हैं।

महिलाओं को छोड़ा नहीं जा सकता है। आपके बोर्ड में महिलाएं भी होनी चाहिए। सुप्रीम कोर्ट ने नौसेना की रिटायर्ड महिला अधिकारी को स्थायी सेवा कमीशन देने के लिए उसकी पात्रता पर विचार करने की खातिर नेवी को नया चयन बोर्ड बनाने का निर्देश दिया। शीर्ष अदालत ने संविधान के अनुच्छेद 142 के तहत अपनी असाधारण शक्ति का प्रयोग किया, जो उसे उसके समक्ष लंबित

देशभर के किसी भी मामले में पूर्ण न्याय करने के लिए आवश्यक कोई भी डिक्ली या आदेश पारित करने का अधिकार देता है। अदालत ने मामले को सुनवाई के लिए शुक्रवार को सुचीबद्ध किया है। चीफ जस्टिस डी वाई चंद्रचूड़ और जस्टिस हिमा कोहली की विशेष पीठ ने हरियाणा के अंबाला की रहने वाली कमोडोर सीमा चौधरी की याचिका पर सुनवाई की।

बचत को आदत बनाएँ और वित्तीय लाभ पाएँ

अपने पैसों को कंपाउंडिंग की शक्ति से बढ़ाएँ

- नियमित रूप से थोड़ी-थोड़ी बचत करें
- अपने निवेश को ब्याज के साथ बढ़ाएँ
- अपनी बचत को बढ़ता हुआ देखें

आरबीआई कहता है... करो सही शुरुआत, बनो फ़ाइनेंशियली स्मार्ट!

अधिक जानकारी के लिए, www.rbi.org.in पर जाएँ
फ़ीडबैक देने के लिए, rbikehtaha@rbi.org.in को लिखें

जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in